

૧૫મી ગુજરાત વિધાનસભા

ચોથું સત્ર

અગ્રતાક્રમ	૨૧
તારાંકિત પ્રશ્ન ક્રમાંક	૧૫/૪/૧૭૪૯
પ્રશ્ન પુછનાર માન. ધારાસભ્યશ્રીનું નામ	શ્રી અમુલભાઈ ભટ્ટ (મણીનગર)
પ્રશ્નનું શીર્ષક	રાજ્યમાં બિનસરકારી બિન અનુદાનિત ઉચ્ચતર માધ્યમિક શાળાઓને ક્રમિક વર્ગની મંજૂરી
વિધાનસભા ગૃહમાં જવાબ આપવાની તારીખ	૨૮/૦૨/૨૦૨૪
વિભાગ	શિક્ષણ વિભાગ (પ્રાથમિક, માધ્યમિક અને પ્રૌઢ શિક્ષણ)

અગ્રતા ક્રમ - ૨૧

તારાંકિત પ્રશ્ન ક્રમાંક	૧૫/૪/૧૭૪૯
પૂરક પ્રશ્ન પુછનાર માન. ધારાસભ્યશ્રીનું નામ:	

પ્રશ્ન-૧ : બિન અનુદાનિત (નોન ગ્રાન્ટેડ) માધ્યમિક અને ઉચ્ચતર માધ્યમિક શાળાની મંજૂરી આપવા માટે અગાઉની જોગવાઈમાં શું ફેરફાર કરવામાં આવ્યો?

જવાબ : શહેરી વિસ્તારમાં શાળા શરૂ કરવા માગતા ટ્રસ્ટ/મંડળે શાળાના મકાનના બાંધકામ માટે જરૂરી જમીન બાદ કરીને રમત-ગમતના મેદાન માટે પોતાની માલિકીની ઓછામાં ઓછી **૮૦૦ ચો.મી.** જમીન ખુદ્દી હોવી જોઈશે. જ્યારે ગ્રામ્ય વિસ્તાર (ગ્રામ પંચાયત) માટે શાળાના મકાન બાંધકામ માટે જરૂરી જમીન બાદ કરીને રમત-ગમતના મેદાન માટે ઓછામાં ઓછી **૧૫૦૦ ચો.મી.** જમીન ખુદ્દી હોવી જોઈશે. રમત ગમતના મેદાન માટેની જમીન શાળા મંડળની **માલિકીની** હોવી જોઈએ અથવા **૧૫ વર્ષનો રજીસ્ટર્ડ ભાડા કરાર** હોવો જોઈએ અને શાળાના મકાનની સાથે (સંલગ્ન) એકજ કેમ્પસમાં હોવી જોઈએ.

અનુક્રમણિકા

ક્રમ	વિષય	પાના નંબર
–	મુખ્ય જવાબ	૨
૧	રાજ્યની બિન સરકારી બિન અનુદાનિત શાળાઓમાં ક્રમિક વર્ગ મંજૂર કરવા પ્રક્રિયા	૪
૨	ક્રમિક વર્ગની વ્યાખ્યા અને મંજૂર કરવાના ધોરણો	૫
૩	ક્રમિક વર્ગ ક્યા સંજોગોમાં નામંજૂર થાય અને નામંજૂર કરવામાં આવેલ ક્રમિક વર્ગ માટે અપીલની જોગવાઈ	૬
૪	બિન અનુદાનિત (નોન ગ્રાન્ટેડ) માધ્યમિક અને ઉચ્ચતર માધ્યમિક શાળાની મંજૂરી આપવા માટે હાલની જોગવાઈ	૭-૧૦
૫	રાજ્યમાં ખાનગી માધ્યમિક તથા ઉચ્ચતર માધ્યમિક શાળાઓ મંજૂર કરવાના ધારા-ધોરણ	૧૧
૬	બિન અનુદાનિત (નોન ગ્રાન્ટેડ) માધ્યમિક અને ઉચ્ચતર માધ્યમિક શાળા માન્યતા સિવાય કોઈ મંડળ દ્વારા ચલાવવામાં આવે તો શી કાર્યવાહી કરવામાં આવે છે? જોગવાઈ શું છે?	૧૨
૭	બિનઅનુદાનિત (નોન ગ્રાન્ટેડ) નવી માધ્યમિક અને ઉચ્ચતર માધ્યમિક શાળાઓની અરજી નામંજૂર કરવાના કારણો મુખ્યત્વે ક્યા હોય છે?	૧૩
	પૂરક માહિતી	૧૪-૧૫
૮	રાજ્યમાં વર્ષ ૨૦૨૩-૨૪ માં જિલ્લાવાર બિન સરકારી બિન અનુદાનિત ઉચ્ચતર માધ્યમિક શાળાઓમાં ક્રમિક વર્ગ માટે કેટલી દરખાસ્તો મળી ? તે પૈકી જિલ્લાવાર કેટલી દરખાસ્તો મંજૂર કરવામાં આવી?	૧૬-૧૭

તારાંકિત પ્રશ્ન

૩૧૫૦-૧૪

ગુજરાત વિધાનસભા સચિવાલય

તારાંકિત પ્રશ્ન ક્રમાંક : 15/4/1749

વિષય :

રાજ્યમાં બિનસરકારી બિન અનુદાનિત ઉચ્ચતર માધ્યમિક શાળાઓને કમિક વર્ગની મંજૂરી

સૂચના મળ્યાની તારીખ : વિભાગે ઓનલાઇન જવાબ મોકલાવવાની છેલ્લી તારીખ ૦૭/૦૨/૨૦૨૪
18/01/2024 તારીખ 19/02/2024 પ્રશ્ન દાખલ કર્યાની તારીખ 07/02/2024

*15/4/1749

શ્રી અમુલ ભટ્ટ(મણીનગર)

પ્રાથમિક, માધ્યમિક અને પ્રોટ શિક્ષણ જણાવવા કૃપા કરશે કે:-

માનનીય શિક્ષણ મંત્રીશ્રી જણાવવા કૃપા કરશે કે :-

(૧) તા. ૩૧/૧૨/૨૦૨૩ની સ્થિતિએ શૈક્ષણિક વર્ષ ૨૦૨૩-૨૪થી બિનસરકારી બિનઅનુદાનિત માધ્યમિક અને ઉચ્ચતર માધ્યમિક શાળાઓની કમિક વર્ગની કેટલી દરખાસ્તો મળી, અને

(૨) તે પૈકી કેટલી માધ્યમિક અને ઉચ્ચતર માધ્યમિક શાળાઓને કમિક વર્ગની મંજૂરી આપવામાં આવી?

રાજ્યમાં બિનસરકારી બિન અનુદાનિત ઉચ્ચતર માધ્યમિક શાળાઓને ક્રમિક વર્ગની મંજૂરી

* 15/4/1749 શ્રી અમુલ ભટ્ટ (મણીનગર): માનનીય શિક્ષણ મંત્રીશ્રી જણાવવા કૃપા કરશે કે:-

પ્રશ્ન	જવાબ
(૧) તા.૩૧/૧૨/૨૦૨૩ની સ્થિતિએ શૈક્ષણિક વર્ષ ૨૦૨૩-૨૪ થી બિનસરકારી બિનઅનુદાનિત માધ્યમિક અને ઉચ્ચતર-માધ્યમિક શાળાઓની ક્રમિક વર્ગની કેટલી દરખાસ્તો મળી, અને	(૧) બિનસરકારી બિનઅનુદાનિત માધ્યમિક શાળાઓની ૧૪૮ અને ઉચ્ચતર માધ્યમિક શાળાઓની ૨૧૧ દરખાસ્તો મળી.
(૨) તે પૈકી કેટલી માધ્યમિક અને ઉચ્ચતર માધ્યમિક શાળાઓને ક્રમિક વર્ગની મંજૂરી આપવામાં આવી?	(૨) તે પૈકી ૧૩૩ માધ્યમિક શાળાઓને અને ૨૦૭ ઉચ્ચતર માધ્યમિક શાળાઓને ક્રમિક વર્ગની મંજૂરી આપવામાં આવી.

(૧)

પ્રશ્ન : રાજ્યની બિન સરકારી બિન અનુદાનિત શાળાઓમાં ક્રમિક વર્ગ મંજૂર કરવા માટેની પ્રક્રિયા શું છે?

જવાબ : બિનસરકારી બિન અનુદાનિત શાળાઓમાં ક્રમિક વર્ગ મંજૂર કરવા માટેની

પ્રક્રિયા :-

- બિનસરકારી બિન અનુદાનિત શાળાઓમાં ગુજરાત માધ્યમિક શિક્ષણ બોર્ડ દ્વારા શાળાના ક્રમિક વર્ગની મંજૂરીની પ્રક્રિયા **ONLINE** પદ્ધતિથી દરખાસ્ત મેળવવામાં આવે છે અને મંજૂર/નામંજૂર વર્ગોના નિર્ણયની જાણ પણ શાળાને ઈ-મેલ દ્વારા ઓનલાઈન માધ્યમથી કરવામાં આવે છે .ક્રમિક વર્ગની અરજી શૈક્ષણિક વર્ષના આરંભના એક મહિનાની અંદર સ્વીકારવામાં આવે છે
- આ શાળાઓ બોર્ડની વેબસાઈટ પર પોતાની અરજી **ONLINE** ભરી શકે છે .આવેલ અરજીઓના ક્રમિક વર્ગ અંગેના સરકારશ્રીના પ્રવર્તમાન નિયમોના આધારે મંજૂર કે નામંજૂર કરવામાં આવે છે.
- આમ સમગ્ર પ્રક્રિયામાં ક્યાય પણ કોઈ પણ શાળાને રૂબરૂમાં જવાની જરૂર પડતી નથી કે પેપર સબમીટ કરાવવા પડતા નથી મતલબ કે સમગ્ર પ્રક્રિયા **પેપરલેસ અને ફેઈસલેસ** છે .જે પારદર્શક વહીવટનું ઉત્તમ ઉદાહરણ છે.

(૨)

પ્રશ્ન : ક્રમિક વર્ગ શું છે? તેને મંજૂર કરવાના ધોરણો શું છે?

જવાબ : ધો-૯ જે માધ્યમમાં મંજૂર હોય અને ધો-૧૦ શરૂ કરવા માટે શાળાઓને ક્રમિક વર્ગમાં અરજી કરવાની રહેશે. ધો-૧૧ જે માધ્યમ અને પ્રવાહમાં શરૂ હોય તો તે જ માધ્યમમાં અને પ્રવાહમાં ધો-૧૨ નો વર્ગ શરૂ કરવા માટે ક્રમિક વર્ગની અરજી કરવાની રહેશે.

❖ બિન સરકારી બિન અનુદાનિત શાળાઓમાં ક્રમિક વર્ગ મંજૂર કરાવવા માટેના ધોરણો-:

- બિન સરકારી બિન અનુદાનિત માધ્યમિક શાળાના ક્રમિક વર્ગ મંજૂરી ગુજરાત માધ્યમિક અને ઉચ્ચતર માધ્યમિક શિક્ષણ વિનિયમો-ના વિનિયમ ક્રમાંક ૧૯૭૪: ૧૦ .મુજબ આપવામાં આવે છે (૧)
- બિન સરકારી બિન અનુદાનિત માધ્યમિક શાળાના ક્રમિક વર્ગની અરજી માટે વિદ્યાર્થી સંખ્યા, શાળા વધારાના વર્ગોનું સંચાલન કરવા માટે જરૂરી વધારાના ક્લાસરૂમ, પ્રયોગશાળા, ગ્રંથાલય, ફર્નિચર, સાધનસામગ્રીના આધારે ક્રમિક વર્ગની અરજી મંજૂર કરવામાં આવે છે .
- બિન સરકારી બિન અનુદાનિત માધ્યમિક શાળાના બોર્ડ દ્વારા વધુમાં વધુ માધ્યમ દીઠ છ વર્ગની મંજૂરી (૬) આપવામાં આવે છે.
- બિન સરકારી બિન અનુદાનિત માધ્યમિક શાળાના છ થી વધુ (૬) વર્ગોની મંજૂરી શિક્ષણ વિભાગ દ્વારા આપવામાં આવે છે

(3)

પ્રશ્ન : ક્રમિક વર્ગ કયા સંજોગોમાં નામંજૂર થાય અને નામંજૂર કરવામાં આવેલ ક્રમિક વર્ગ માટે અપીલની જોગવાઈ

જવાબ : બિન સરકારી બિન અનુદાનિત શાળાઓમાં ક્રમિક વર્ગ નામંજૂરીના સામાન્ય કારણો.

- અપૂરતી વિદ્યાર્થી સંખ્યા.
- વર્ગ ખંડનું ક્ષેત્રફળ ૪૦૦ ચો.ફુટથી ઓછું હોય.
- પૂરતી ભૌતિક સુવિધા ન હોય.

અપીલની જોગવાઈ

- ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા નામંજૂર કરવામાં આવેલ ક્રમિક વર્ગના હુકમ સામે શાળા મંડળ ઈચ્છે તો ૩૦ દિવસમાં સરકારશ્રીના શિક્ષણ વિભાગમાં અપીલ કરી શકે છે.

(૪)

પ્રશ્ન : બિન અનુદાનિત (નોન ગ્રાન્ટેડ) માધ્યમિક અને ઉચ્ચતર માધ્યમિક શાળાની મંજૂરી આપવા માટે હાલની જોગવાઈ શુ છે ?

જવાબ : બિન અનુદાનિત (નોન ગ્રાન્ટેડ) માધ્યમિક અને ઉચ્ચતર માધ્યમિક શાળાની મંજૂરી આપવા માટે હાલની જોગવાઈ નીચે મુજબ છે.

- **સૂચિત શાળા મકાનનો નકશો:**— ગ્રામ્ય વિસ્તારની શાળા માટે નકશો તાલુકા/જિલ્લાના ઈજનેર (અ.મ.ઈ. ના.કા.ઈ.) નો મંજૂર કરાવેલ હોવો જોઈએ. નગરપાલિકા વિસ્તારની શાળા માટે નકશો ચીફ ઓફિસર અથવા જેને સત્તા પહોંચે છે તે સત્તાધિકારીશ્રી પાસે મંજૂર કરાવેલ હોવો જોઈએ. મહાનગરપાલિકા વિસ્તારની શાળા માટે નકશો જે તે વિસ્તારની કચેરીના સક્ષમ સત્તાધિકારી પાસે મંજૂર કરાવેલ હોવો જોઈએ.

- **સૂચિત શાળાના મકાન વપરાશનું પ્રમાણપત્ર (B.U.P.) :**

ગ્રામ્ય વિસ્તારની શાળા માટે મકાન વપરાશનું પ્રમાણપત્ર તાલુકા/જિલ્લાના ઈજનેર (અ.મ.ઈ. ના.કા.ઈ.) નું હોવું જોઈએ. નગરપાલિકા વિસ્તારની શાળા માટે મકાન વપરાશનું પ્રમાણપત્ર ચીફ ઓફિસર પાસેથી અથવા જેને સત્તા પહોંચે છે તે સત્તાધિકારીશ્રી પાસેથી મેળવેલ હોવું જોઈએ. મહાનગર પાલિકા વિસ્તારની શાળા માટે મકાન વપરાશનું પ્રમાણપત્ર જે તે વિસ્તારની કચેરીના સક્ષમ સત્તાધિકારી પાસેથી મેળવેલ હોવું જોઈએ. મકાન વપરાશના પ્રમાણપત્રની જગ્યાએ “બાંધકામ પરવાનગી” અથવા “વિકાસ પરવાનગી” માટે આપવામાં આવેલ પ્રમાણપત્ર અથવા દાખલો મંજૂરી માટે ગ્રાહ્ય રાખવામાં આવશે નહિ.

- શાળાના મકાનની સ્ટ્રક્ચરલ સ્ટેબિલિટી માટેનું પ્રમાણપત્ર માન્ય સ્ટ્રક્ચરલ એન્જીનીયર પાસેથી અથવા હકુમત ધરાવતા માર્ગ અને મકાન વિભાગના એક્ઝીક્યુટીવ એન્જીનીયર પાસેથી આ સાથેના નમુના મુજબનું મેળવેલ હોવું જોઈએ.

● ગુજરાત માધ્યમિક શિક્ષણ વિનયમ-૧૯૭૪નાં વિનયમ-૯(૧૩)(૪)ની જોગવાઈ મુજબ શાળાના રમત-ગમતનાં મેદાનની સુવિધા ઉપલબ્ધ કરવા અંગે:

- નવી માધ્યમિક શાળાની દરખાસ્ત કરનાર સંચાલક મંડળ તેમની શાળા શહેરી વિસ્તારમાં {નગર પાલિકા, મહાનગર પાલિકા (મ્યુનિસિપલ કોર્પોરેશન), શહેરી વિકાસ સત્તામંડળ, એરીયા ડેવલપમેન્ટ ઓથોરીટી, નોટીફાઈડ એરીયા, વગેરે જેવો શહેરી વિસ્તાર} શરૂ કરવા માંગતા હોય તો શાળાના મકાનના બાંધકામ માટે જરૂરી જમીન બાદ કરીને રમત-ગમતના મેદાન માટે ભાડેથી મેદાન લેવાની જોગવાઈ કરવામાં આવે તો મેદાનની જમીન જે તે શાળાના બિલ્ડીંગને સંલગ્ન જ હોવી જોઈએ.
- ભાડા પટ્ટો ૧૫ વર્ષનો હોવો જોઈએ. શહેરી વિસ્તારમાં શાળા શરૂ કરવા માંગતા ટ્રસ્ટ / મંડળે શાળાના મકાનનો વિસ્તાર, પાર્કિંગ માટે છોડવી પડતી જગ્યા અને રસ્તા તેમજ માજીનની જમીન બાદ કર્યા બાદ, રમત-ગમતનું મેદાન લઘુત્તમ ૮૦૦ ચો.મી. રાખવાનું રહેશે અને ગ્રામ્ય વિસ્તાર (ગ્રામ પંચાયત વિસ્તાર) માટે શાળાના રમત-ગમતનું મેદાન ૧૫૦૦ ચો.મી. નું રાખવાનું રહેશે.
- ભાડા કરાર રજીસ્ટર્ડ હોવો જોઈએ. ગામ દફતર નમુના નં.૬ / સીટી સર્વે રેકર્ડ, ૭/૧૨, ૮/અ માં જે તે મિલકતમાં ભાડા કરારની એન્ટ્રી થવી જોઈએ. જેથી ભાડે લેનાર ટ્રસ્ટનું નામ રેવન્યુ રેકર્ડમાં આવે અને એન્ટ્રીમાં પણ સ્પષ્ટ ઉલ્લેખ થાય કે ભાડા કરારની શરતોનું પાલન થયા બાદ જ ભાડે આપેલ મિલકતના હકમાં કોઈપણ ફેરફારની મંજૂરી આપવામાં આવે.
- ચેરીટી કમિશ્નરશ્રીની પરવાનગી અને ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની પરવાનગી સિવાય ભાડા કરારના સમય દરમિયાન મેદાનનો કોઈપણ અન્ય ઉપયોગ ન થવો જોઈએ અને ઉક્ત તમામ બાબતનો અરજદાર ટ્રસ્ટ દ્વારા રજુ થતી એફીડેવિટમાં સમાવેશ થયેલ હોવો જોઈએ .

- ભાડા કરારની મુદત દરમ્યાન જો કોઈ ફેરફાર થાય તો તે શાળાની મંજૂરી આપોઆપ રદ થયેલ ગણવામાં આવશે અને તે બાબતે કોઈ રજુઆત ધ્યાને લેવામાં આવશે નહીં તે બાબતનો પણ એફીડેવીટમાં સમાવેશ થવો જોઈએ .
- કોઈ પબ્લીક લિમિટેડ કંપની કે પ્રાઈવેટ લિમિટેડ કંપની માધ્યમિક શિક્ષણ ક્ષેત્રે CSR હેઠળ જ કામગીરી કરવા માગતી હોય તો તેને ભાડાપટ્ટેથી શાળાનું મકાન અને મેદાનની જમીનનો વપરાશ કરવા માટે આપવામાં આવે તો તેવી કંપનીને ખાસ કિસ્સામાં પરવાનગી આપવી.
- મેદાન સાથેની શાળાઓમાં બનતી દુર્ઘટના પ્રસંગે બાળકોની સલામતી માટે ઝડપથી બચાવનાં પગલાં લઈ શકાય છે. જેથી મેદાન ન હોય તેવી કોઈપણ સ્કૂલ ચલાવી શકાશે નહીં.ઉપર દર્શાવેલ રમત-ગમતના મેદાન માટેની નિયમાનુસાર જગા ધરાવનાર શાળામાં ૫૦૦ થી વધુ વિદ્યાર્થીઓને પ્રવેશ આપવામાં આવે તો ૫૦૦ થી વધારાના દરેક વિદ્યાર્થી દીઠ ૫ ચો.મી. જગા રમત-ગમતના મેદાન માટે વધારાની ઉપલબ્ધ કરવી જોઈશે.મેદાનની જગ્યામાં ભવિષ્યમાં કોઈ મકાન બાંધકામ કરી શકશે નહિ. મેદાન કાયમી ધોરણે ખુલ્લુ રહેવું જોઈએ.
- શાળા મંડળ પાસે GDCR-2017 ની નીતિના પેરા નંબર:-૮.૬માં પાર્કિંગ માટે શૈક્ષણિક સંસ્થામાં જરૂરી પાર્કિંગ માટે જે જોગવાઈ કરેલ છે, તે મુજબનું પાર્કિંગ હોવું જોઈશે. ગ્રામ્ય વિસ્તારમાં પણ યોગ્ય પાર્કિંગની વ્યવસ્થા કરવાની શાળા મંડળની જવાબદારી રહેશે.
- શાળા-મકાનનું બાંધકામ થયેલ છે તે તમામ જમીન અને શાળાના મેદાન માટે દર્શાવેલ જમીન જે હેતુ માટે મકાનનો ઉપયોગ કરવાનો છે તે હેતુ માટે "બિન-ખેતી" થયેલ હોવી જોઈએ. શાળાનાં મકાન અને મેદાન માટે દર્શાવેલ જમીનમાં કોઈ પણ પ્રકારનો વાદ-વિવાદ કે કોર્ટ કેસ થયેલ હોવો જોઈએ નહિ.
- શાળા મકાનના આગળની બાજુનો ફોટો મકાનની પછળની બાજુનો ફોટો, મકાનની ડાબી બાજુનો ફોટો, મકાનની જમણી બાજુનો ફોટો તથા શાળાના આખા મકાનને આવરી લેતો મેઈન ગેટ કમ્પાઉન્ડ પોલ સાથેના ફોટા તાજેતરના હોવા જોઈશે.

- શાળામાં કુમારો માટે ઓછામાં ઓછી ૨(બે) મુતરડી, અને ઓછામાં ઓછા ૨ (બે) સંડાસ તથા કન્યાઓ માટે ઓછામાં ઓછી ૨(બે) મુતરડી અને ઓછામાં ઓછા ૨(બે) સંડાસની વ્યવસ્થા કરેલ હોવી જોઈશે. પીવાના પાણી માટે પાણીનો બોર/ પીવાના પાણીના નળની વ્યવસ્થા કરેલ હોવી જોઈશે. વોટરરૂમમાં ઓછામાં ઓછા ૫(પાંચ) નળ પીવાના પાણી માટે રાખેલ હોવા જોઈશે. વિદ્યાર્થી સંખ્યાના આધારે આ સુવિધામાં વધારો કરવાનો રહેશે.
- વધુમાં નવી નોન ગ્રાન્ટેડ માધ્યમિક અને ઉચ્ચતર માધ્યમિક શાળા શરૂ કરવા માટેની આવશ્યક જરૂરીયાત/આધારો અને સૂચનાઓ બોર્ડની વેબસાઈટ gseb.org પર New School Applicationના ટેબ પર ઉપલબ્ધ હોય છે.

(૫)

પ્રશ્ન : રાજ્યમાં ખાનગી માધ્યમિક તથા ઉચ્ચતર માધ્યમિક શાળાઓ ક્યા ધારા-
ઘોરણ મુજબ મંજૂર કરવામાં આવે છે ?

જવાબ : રાજ્યમાં ખાનગી માધ્યમિક તથા ઉચ્ચતર માધ્યમિક શાળાઓ આ મુજબના
ધારા-ઘોરણ મુજબ મંજૂર કરવામાં આવે છે.

- ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા
આપવામાં આવતી નવી નોન ગ્રાન્ટેડ માધ્યમિક અને ઉચ્ચતર
માધ્યમિક શાળા શરૂ કરવાની જાહેરાત અન્વયે નિયત સમય મર્યાદામાં
મંજૂરી માટે ઓનલાઈન અરજી કરવાની રહે છે. ગુજરાત માધ્યમિક અને
ઉચ્ચતર માધ્યમિક શિક્ષણ બોર્ડ, જિલ્લા શિક્ષણાધિકારી અને
કારોબારી સમિતિ દ્વારા ચકાસણી થયા બાદ તમામ અરજીઓનો
નિર્ણય કરવામાં આવે છે .
- શાળા કે વર્ગ મંજૂર કરતી વખતે શાળાની ભૈતિક સુવિધા, નિયત નિયમ
મુજબનું રમતગમતનું મેદાન-, ફર્નિચર , પ્રયોગશાળા, ગ્રંથાલય ,
આરોગ્ય વર્ધક સુવિધાઓ, વિનિયમ હેઠળ ઠરાવેલી લાયકાતવાળો
સ્ટાફ વગેરે ધ્યાને લેવામાં આવે છે.
- શાળાનું સંચાલન કાર્યક્ષમ અને વિશ્વાસપાત્ર સંચાલક મંડળના હસ્તક
છે, તેમજ શાળામાં સરકારે મંજૂર કરેલો અભ્યાસક્રમ અને પાઠ્યપુસ્તકો
વપરાય છે તેની ખાતરી કરવામાં આવે છે.

(૬)

પ્રશ્ન : બિન અનુદાનિત (નોન ગ્રાન્ટેડ) માધ્યમિક અને ઉચ્ચતર માધ્યમિક શાળા માન્યતા સિવાય કોઈ મંડળ દ્વારા ચલાવવામાં આવે તો શી કાર્યવાહી કરવામાં આવે છે? જોગવાઈ શું છે?

જવાબ : ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨ ની કલમ-૩૧ મુજબ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની માન્યતા મેળવવા માગતી શાળાઓએ બોર્ડની માન્યતા સિવાય શિક્ષણ આપી ન શકે. એટલે કે અમાન્ય શાળા દ્વારા શિક્ષણ આપી ન શકાય. માન્યતા વગરની શાળા આવી કામગીરી કરે તો તેવી શાળા / વ્યક્તિ સામે ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨ ની કલમ-૪૨ અનુસાર રૂપિયા એક લાખ થી રૂપિયા બે લાખ સુધીના દંડની જોગવાઈ કરવામાં આવી છે.

(૭)

પ્રશ્ન : બિનઅનુદાનિત (નોન ગ્રાન્ટેડ) નવી માધ્યમિક અને ઉચ્ચતર માધ્યમિક શાળાઓની અરજી નામંજૂર કરવાના કારણો મુખ્યત્વે કયા હોય છે?

જવાબ :

- શાળા મકાન અને રમત ગમતના મેદાનની જમીન બિનખેતી (N.A.) થયેલ ન હોય.
- શાળા મકાન અને મેદાનની જમીનના માલિકીના આધારોમાં વિસંગતતા હોય.
- શાળા મંડળનું નોંધણી અંગેનું પ્રમાણપત્ર રજૂ થયેલ ન હોય.
- શાળા મંડળ દ્વારા શાળા મકાનના ઉપયોગનું / વપરાશનું પ્રમાણપત્ર સક્ષમ સત્તાધિકારી દ્વારા રજૂ કરેલ ન હોય. (B.U.P.)
- શાળા મકાનની ભૌતિક સુવિધાઓ અપૂરતી હોય.
- શાળા મંડળ પાસે સરકારે ઠરાવેલ જોગવાઈ મુજબનું માપવાળું રમત-ગમતનું મેદાન ઉપલબ્ધ ન હોય.
- શાળા મકાનનો નકશો સક્ષમ સત્તાધિકારી દ્વારા મંજૂર કરેલ રજૂ કરેલ ન હોય.
- શાળા મકાન કોર્મશિયલ કોમ્પ્લેક્ષમાં હોય.

પૂરક માહિતી

પ્રશ્ન : રાજ્યમાં વર્ષ ૨૦૨૩-૨૪ માં જિલ્લાવાર બિન સરકારી બિન અનુદાનિત માધ્યમિક શાળાઓમાં કમિક વર્ગ માટે કેટલી દરખાસ્તો મળી? તે પૈકી જિલ્લાવાર કેટલી દરખાસ્તો મંજૂર કરવામાં આવી?

જવાબ :

ક્રમ	જિલ્લો	માધ્યમિક શાળાઓમાં કમિક વર્ગની આવેલ દરખાસ્ત	માધ્યમિક શાળાઓમાં કમિક વર્ગની મંજૂર થયેલ દરખાસ્ત
૧	અમદાવાદ ગ્રામ્ય	૧૦	૧૦
૨	અમદાવાદ શહેર	૧૩	૧૨
૩	અમરેલી	૧	૧
૪	આણંદ	૪	૨
૫	અરવલ્લી	૨	૧
૬	બનાસકાંઠા	૬	૬
૭	ભરૂચ	૨	૦
૮	ભાવનગર	૮	૮
૯	બોટાદ	૧	૧
૧૦	છોટા ઉદેપુર	૦	૦
૧૧	દાહોદ	૪	૪
૧૨	ડાંગ	૦	૦
૧૩	દેવભુમિદ્વારકા	૩	૩
૧૪	ગાંધીનગર	૬	૬
૧૫	ગીર સોમનાથ	૧	૧
૧૬	જામનગર	૧૨	૧૦
૧૭	જુનાગઢ	૨	૨
૧૮	કચ્છ	૬	૬

ક્રમ	જિલ્લો	માધ્યમિક શાળાઓમાં કમિક વર્ગની આવેલ દરખાસ્ત	માધ્યમિક શાળાઓમાં કમિક વર્ગની મંજૂર થયેલ દરખાસ્ત
૧૯	ખેડા	૪	૩
૨૦	મહેસાણા	૬	૬
૨૧	મહિસાગર	૧	૦
૨૨	મોરબી	૩	૩
૨૩	નર્મદા	૦	૦
૨૪	નવસારી	૫	૫
૨૫	પંચમહાલ	૭	૭
૨૬	પાટણ	૦	૦
૨૭	પોરબંદર	૦	૦
૨૮	રાજકોટ	૭	૭
૨૯	સાબરકાંઠા	૪	૩
૩૦	સુરત	૧૮	૧૬
૩૧	સુરેન્દ્રનગર	૧	૦
૩૨	તાપી	૦	૦
૩૩	વડોદરા	૯	૮
૩૪	વલસાડ	૨	૨
	કુલ	૧૪૮	૧૩૩

(૯)

પ્રશ્ન : રાજ્યમાં વર્ષ ૨૦૨૩-૨૪ માં જિલ્લાવાર બિન સરકારી બિન અનુદાનિત ઉચ્ચતર માધ્યમિક શાળાઓમાં ક્રમિક વર્ગ માટે કેટલી દરખાસ્તો મળી ? તે પૈકી જિલ્લાવાર કેટલી દરખાસ્તો મંજૂર કરવામાં આવી?

જવાબ :

ક્રમ	જિલ્લો	ઉચ્ચતર માધ્યમિક શાળાઓમાં ક્રમિક વર્ગની આવેલ દરખાસ્ત	ઉચ્ચતર માધ્યમિક શાળાઓમાં ક્રમિક વર્ગની મંજૂર થયેલ દરખાસ્ત
૧	અમદાવાદ ગ્રામ્ય	૧૫	૧૫
૨	અમદાવાદ શહેર	૧૩	૧૩
૩	અમરેલી	૪	૪
૪	આણંદ	૫	૫
૫	અરવલ્લી	૧	૧
૬	બનાસકાંઠા	૯	૯
૭	ભરૂચ	૪	૩
૮	ભાવનગર	૮	૮
૯	બોટાદ	૦	૦
૧૦	છોટા ઉદેપુર	૦	૦
૧૧	દાહોદ	૩	૩
૧૨	ડાંગ	૦	૦
૧૩	દેવભુમિદ્વારકા	૨	૨
૧૪	ગાંધીનગર	૬	૬
૧૫	ગીર સોમનાથ	૪	૪
૧૬	જામનગર	૧૪	૧૪
૧૭	જુનાગઢ	૧૦	૧૦

ક્રમ	જિલ્લો	ઉચ્ચતર માધ્યમિક શાળાઓમાં ક્રમિક વર્ગની આવેલ દરખાસ્ત	ઉચ્ચતર માધ્યમિક શાળાઓમાં ક્રમિક વર્ગની મંજૂર થયેલ દરખાસ્ત
૧૮	કચ્છ	૮	૮
૧૯	ખેડા	૧૨	૧૨
૨૦	મહેસાણા	૧૦	૧૦
૨૧	મહિસાગર	૩	૩
૨૨	મોરબી	૩	૩
૨૩	નર્મદા	૧	૧
૨૪	નવસારી	૨	૨
૨૫	પંચમહાલ	૮	૮
૨૬	પાટણ	૦	૦
૨૭	પોરબંદર	૨	૨
૨૮	રાજકોટ	૧૧	૧૦
૨૯	સાબરકાંઠા	૮	૮
૩૦	સુરત	૨૪	૨૨
૩૧	સુરેન્દ્રનગર	૩	૩
૩૨	તાપી	૨	૨
૩૩	વડોદરા	૧૧	૧૧
૩૪	વલસાડ	૫	૫
કુલ		૨૧૧	૨૦૭